

ಜೆಜು, ಮರಿ ಆನಿ ಜುಜೆಚ್ಯಾ ಭಾಗೆವಂತ್ ಕುಟ್ಮಾಚಿ ಪರಬ್

29 ದಶೆಂಬರ್ 2024.

ಪ್ರಸ್ತಾವನ್

ಮೊಗಾಚ್ಯಾಂನೊ,

ಜೆಜುಚ್ಯಾ ಪುನರ್ಜಿವಂತ್ಪಣಾಚ್ಯಾ ದಿಸಾ ಏಕ್ ಕುಟ್ಮಾಂ ಜಾವ್ನ್ ಭಾಗೆವಂತ್ ಕುಟ್ಮಾಚಿ ಪರಬ್ ಆಚರಣ್ ಕರುಂಕ್ ಆಮಿ ಹ್ಯಾ ದೇವ್ ಮಂದಿರಾಂತ್ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ “ ಭಾಗೆವಂತ್ ಕುಟ್ಮಾಚಿ ದೇಖ್ ಘೆವ್ಯಾಂ, ಆನಿ ಆಮ್ಚಿಂ ಕುಟ್ಮಾಂ ಭಾಗೆವಂತ್ ಕುಟ್ಮಾಂ ಕರ್ಯಾಂ”. ಮ್ಹಳ್ಳೊ ಸಂದೇಶ್ ದಿತಾ. ಹ್ಯಾ ಭಾಗಿ ದಿಸಾ ಆಖಿ ಪವಿತ್ರಸಭಾ ಜುಬ್ಲೆವಾಚೆಂ ವರಸ್ ಉಗ್ತಾವಣ್ ಕರ್ತಾ, ಆನಿ ಸೊಮ್ಯಾಚ್ಯಾ ಜಲ್ಮಾಚೊ ಸಂತೊಸ್ ಸಗ್ಳ್ಯಾ ಸಂಸಾರಾರ್ ಪಾಚಾರುಂಕ್ ಆಪ್ಣೆಂ ದಿತಾ. ಆಯ್ಚೊ ಸಂದೇಶ್ ಮತಿಂತ್ ದವರ್ನ್, ಹ್ಯಾ ಜುಬ್ಲೆವಾಚಾ ವರ್ಸಾ ಆಮ್ಚಿಂ ಕುಟ್ಮಾಂ ಭಾಗೆವಂತ್ ಕುಟ್ಮಾಚ್ಯಾ ಆದರ್ಶಾಖಾಲ್ ಚಲೊವ್ನ್ ವ್ಹರುಂಕ್ ಆನಿ ಕುಟ್ಮಾಂತ್ ಏಕಾಮೆಕಾ ಭರ್ವಸೊ ದಿಂಚಿಂ ಹಾತೆರಾಂ ಜಾವ್ನ್ ಆಮ್ಚಿಂ ಕುಟ್ಮಾಂ ಭಾಗೆವಂತ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ

1. ಕಣ್ವಿಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಖೆಲ್ಯಾಂನಿ, ಭಾವಾರ್ಥಾಚೆಂ ಭಿಂ ಹರೆಕ್ ಕ್ರಿಸ್ತಿ ಪರ್ಜೆಚ್ಯಾ ಕಾಳ್ಜಾಂನಿ ಆನಿ ಕುಟ್ಮಾಂನಿ ಒಂಪುನ್, ಯಥೇಷ್ಟ್ ಮಾಪಾನ್ ಫಳ್ ದಿಂವ್ಚಿಂ ಹಾತೆರಾಂ ಜಾವ್ನ್ ರುಪಿತ್ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಮುಖೆಲ್ಯಾಂನಿ, ಸೆವೆಚ್ಯಾ ಆನಿ ಎಕ್ವಟೆತ್ ಸ್ಪಿರಿತಾನ್ ಪರ್ಜೆಚಿ ಸೆವಾ ಕರುಂಕ್ ಆನಿ ಶಾಂತಿ ಸಮಾದಾನಾನ್ ಭರ್ಲೊ ರಾಷ್ಟ್ರ ಬಾಂದುನ್ ಹಾಡುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಜ್ ಕುಟ್ಮಾಚೆಂ ಫೆಸ್ತ್ ಆಚರಣ್ ಕರ್ತಾನಾ, ಆಮ್ಚ್ಯಾ ಭುರ್ಗ್ಯಾಂನಿ ಆನಿ ಯುವಜಣಾಂನಿ ಕುಟ್ಮಾತ್ ತಾಂಚೊ ಪಾತ್ರ ಸಮ್ಜುನ್, ಕುಟ್ಮಾತ್ ತಾಂಚೊ ವೇಳ್ ಖರ್ಚುನ್, ಏಕ್ ಆದರ್ಶ್ ಕ್ರಿಸ್ತಿ ಕುಟ್ಮಾ ಬಾಂದುನ್ ಹಾಡ್ಚ್ಯಾ ವಾವ್ರಾತ್ ತಾಂಕಾಂ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಆಜ್ ಆಖೆ ಪವಿತ್ರಸಭೆಂತ್ ತುಜ್ಯಾ ಪುತಾ ಜೆಜುಚೆಂ ಜಲ್ಮಾಚೊ ಜುಬ್ಲೆವ್ ವರಸ್ ಉಗ್ತಾವಣ್ ಕರ್ತಾನಾ, ಆಮಿ ಸರ್ವಾಂನಿ ಹ್ಯಾ ಕುರ್ಪೆಚ್ಯಾ ವರ್ಸಾ ಭರ್ವಶ್ಯಾನ್ ಭರ್ಲೆಲಿ ಜಿಣಿ ಜಿಯೆವ್ನ್, ಜುಬ್ಲೆವ್ ವರ್ಸಾಚೊ ಶೆವಟ್ ಆಮ್ಚ್ಯಾ ಜಿವಿತಾಂತ್ ಜ್ಯಾರಿ ಕರಿಶೆಂ ಆಮ್ಚಿಂ ಕಾಳ್ಜಾಂ ಮನಾಂ ಉಜ್ವಡಾಯ್ ಮ್ಹಣ್ ಮಾಗ್ತಾಂವ್.

5. ಥೊಡ್ಯಾಚ್ ದಿಸಾಂನಿ ನವ್ಯಾ ವರ್ಸಾಕ್ ಆಮಿ ಪಾಂಯ್ ತೆಂಕ್ತಾನಾ, ಹ್ಯಾ ಸಗ್ಳ್ಯಾ ವರ್ಸಾ ಆಮ್ಕಾಂ ರಾಕುನ್, ಸಾಂಬಾಳ್ನ್ ವೆಲ್ಲಾ ತುಕಾ ಅರ್ಗಾಂ ದೀವ್ನ್, ಉಪ್ಕಾರಿ ಮನಾನ್ ಹೆಂ ನವೆಂ ವರಸ್ ಸುರ್ವಾತ್ ಕರುಂಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಜೆಜುಚ್ಯಾ ಜಲ್ಮಾಚ್ಯಾ ಆಟೊಳ್ಚ್ಯಾಂತ್ ಆಮಿ ಆಸ್ತಾನಾ, ಮನಿಸ್ ಜಾವ್ನ್ ಸಂಸಾರಾಕ್ ಆಯಿಲ್ಲಾ ಜೆಜುಕ್ ಆಮಿ ಎಕಾಮೆಕಾ ಧಂಯ್ ದೆಕೊನ್, ತಾಚೆಂ ಹಾಜರ್ಪಣ್ ಆಮ್ಚ್ಯಾ ಚಲ್ತಾ ಜಿವಿತಾಂತ್ ಭೊಗುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.